

19 ta' Ġunju, 1959

Imhallfin:—

Is-S.T.O. Prof. A.J. Mamo, O.B.E., Q.C., B.A., LL.D.,

President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Domenico Abela ne.

versus

Saveria Abela

**Separazzjoni Personali — D'griet tas-Sekond'Awla —
Abbandun — Nullità — Art. 48 u 44(2) tal-Kodiċi Ċivili**

*Huwa veru illi skond il-liġi ebda konjuġi ma jista' jagħmel kaw-
ża ta' separazzjoni personali qudälem il-Qorti ta' Gurisdiz-
zjoni Kontenzjuża mingħajr qabel ma jkun għe awtorizzat
mill-Qorti ta' Gurisdizzjoni Volontarja; u din l-awtorizzaz-
zjoni hi kondizzjoni preliminari essenzjali.*

*Imma fit-tentattiv li l-Qorti ta' Gurisdizzjoni Volontarja tagħ-
mel b'ez iġġib rikonċiljazzjoni bejn il-konjuġi qabel ma
tagħti dik l-awtorizzazzjoni, hi ma t'dholx f'valutazzjoni
jew fis-sussistenza skond il-liġi tal-motivi addotti bhala
raguni għat-talba; tant li l-Qorti mhix mogħt'ja ebda dis-*

krezzjoni għar-riffut tal-awtorizzazzjoni, u din għandha tingħata dejjem, meta l-kelma tal-Qorti għar-rikonċiljazzjoni ma tiġix mismugħa.

Jekk it-talba fir-rikors għall-awtorizzazzjoni tkun bażata fuq l-abbandun ta' wieħed mill-konjugi, u fl-fatt, meta sar ir-rikors, u meta għet mogħtija l-awtorizzazzjoni, l-abbandun ma kienx ilu sentejn jew aktar, l-awtorizzazzjoni hekk mogħtija mhix ineffikaċi, u mhix nulla ċ-ċittazzjoni għas-separazzjoni bażata fuq dik l-awtorizzazzjoni; u dan appuntu għallix mhix funzjoni tal-Qorti ta' Guriisdizzjoni Volontarja li ttovaluta jew tistabbilixxi s-sussistenza o meno tal-motiv allegati, u l-iżball fl-indikazzjoni taz-żmien kemm kien ilu l-abbandun ma jnehhix il-fatt illi t-tentattivo tar-rikonċiljazzjoni għe sperimentat (u dan hu li trid il-liġi). U dan apparti raguntjiet oħra, fosthom dik l', anki jekk l-abbandun ma jkunx ilu sentejn jew aktar, jista' jkun akkompanjat minn ċirkustanzi oħra ta' gravità li jirrenduh kawża ta' separazzjoni personali taħt titolu ieħor: u dawn huma kwistjonijiet li ma tidholx fihom il-Qorti ta' Guriisdizzjoni Volontarja adta għall-awtorizzazzjoni prelliminari.

Il-Qorti:— Rat iċ-ċittazzjoni quddiem il-Prim'Awla tal-Qorti Civili tal-Maestà Tagħha r-Regina li biha l-attur, wara li ppremetta illi l-konvenuta insistentement irrifjutat għal sentejn shaħ li tmur ma' żewġha li emigra u stabbilixxa ruħu f'Detroit, l-Amerika, talab li, premessi d-dikjarazzjonijiet meħtieġa u mogħtija l-provvedimenti opportuni. (1) tiġi dikjarata s-separazzjoni personali bejn il-konvenuta u żewġha; (2) li l-konvenuta tiġi dikjarata dekaduta mid-drittijiet kontemplati fl-art. 56 tal-Kodiċi Civili in kwantu applikabbli għall-każ; (3) li l-kura tal-unika tifla komuni tiġi affidata lill-attur fl-imsemmija kwalità tiegħu, taħt dawk il-provvedimenti li l-Qorti jidhrilha taġhti; (4) li l-komunjoni tal-akkwisti bejn il-kontendenti tiġi dikjarata li spiċċat; bl-ispejjeż;

Omissis;

Rat is-sentenza ta' dik il-Qorti tal-15 ta' Gunju 1955. li biha rrespingiet l-ewwel eċċezzjoni tal-konvenuta, bl-ispejjeż kontra tagħha, u għall-finijiet tat-tieni eċċezzjoni

ordnat is-soprassessjoni tal-kawża, u tat zmien lill-istess konvenuta biex, jekk jidhrilha, tiddeuči quddiem il-Qorti kompetenti l-azzjoni mehtieęa għad-dikjarazzjoni tan-nullità tal-imsemmi digriet, kif pretiż minnha;

Rat ič-čitazzjoni tal-konvenuta quddiem l-istess Qorti (diversament presjeduta), li biha mpunjat l-imsemmi digriet, u s-sentenza ta' dik il-Qorti tas-16 ta' Ġunju 1956, li biha t-talba tal-konvenuta ġiet mičhuda, bl-ispejjeż;

Rat in-nota ta' eččezzjonijiet ulterjuri tal-konvenuta, li biha opponiet li l-attur mhux persuna legittima biex jagħmel il-kawża, billi l-awtorizzazzjoni ottenuta mis-Sekond'Awla hija ineffikači, għaliex saret permezz ta' mandatarju, u mhux personalment, u għaliex din il-kawża ma tistax issir per mezz ta' mandatarju;

Rat il-kontro-eččezzjoni tal-attur kontra din l-aħħar eččezzjoni tal-konvenuta, li biha sšottometta illi dik l-eččezzjoni ġiet dięa' dečiża bis-sentenza fuq imsemmija tas-16 ta' Ġunju 1956;

Rat is-sentenza ta' dik il-Qorti tat-8 ta' Mejju 1957, li biha ġie ritenut illi l-kontro-eččezzjoni tal-attur kienet timporta eččezzjoni tal-ęudikat, u dik il-kontro-eččezzjoni ġiet milqugħa, u k'konsegwentement ġiet mičhuda l-eččezzjoni tal-konvenuta; bl-ispejjeż kontra tagħha; wara li dik il-Qorti kkunsidrat;

Illi l-eččezzjoni fuq imsemmija tal-attur timporta eččezzjoni tal-ęudikat, għaliex minn b'difiża jsemmi sentenza maqtugħa qabel fuq l-istess haęa u bejn l-istess nies ikun b'daqshekk qieęhed jagħti l-eččezzjoni tar-"res judicata" jew tal-"non bis in idem", għalkemm dawn il-kliem ma jsemmihomx (Vol. XXIX-II-31);

Ikkunsidrat, rigward l-eččezzjoni tal-ęudikat opposta mill-attur nomine għall-eččezzjoni ulterjuri tal-konvenuta;

Illi, biex din l-eččezzjoni tkun tista' tiftiehem aħjar, jięu rijepilogati l-fatti li taw lok għaliha. Fl-ewwel nota ta' eččezzjonijiet tagħha l-konvenuta eččepiet illi l-awtorizzaz-

zjoni ottenuta mill-attur nomine mis-Sekond'Awla ta' din il-Qorti bid-digriet fuq imsemmi mhix valida, billi l-ispirtu u l-iskop tal-art. 43 tal-Kodiċi Civili jissuggerixxu li l-komparizzjoni għall-fini tar-rikonċiljazzjoni għandha ssir mill-miżżewġin personalment. Għall-finijiet ta' din l-eċċezzjoni, bid-deċiżjoni ġa msemmija tal-15 ta' Gunju 1955, din il-Qorti ordnat is-soprassessjoni f'din il-kawża, u, kif inġad, ipprefiġġiet żmien lill-konvenuta b'leż tiddeduċi quddiem il-Qorti kompetenti l-azzjoni meħtieġa għad-dikjarazzjoni tal-invalidità, kif pretiz minnha, tad-digriet fuq imsemmi mogħti mis-Sekond'Awla ta' din il-Qorti. B'citazzjoni numru 456/55 il-konvenuta ddeduċiet dik il-pretensjoni quddiem din il-Qorti fil-kawża fl-ismijiet "Saveria Abela vs, Domenico Abela ne."; liema kawża ġiet deċiża fis-16 ta' Gunju 1956, b'eżitu sfavorevoli għall-konvenuta;

Ill, b'leż tkun tista' tiġi akkolta l-eċċezzjoni tal-gudikat sollevata mill-attur, jeħtieġ li jiġi stabbilit li s-sentenza fuq imsemmija tas-16 ta' Gunju 1956 ġiet maqtugħa f'kawża bejn l-istess persuni li huma l-partijiet f'din il-kawża, u li kellha bħala oġġett u kawżali dawk stess derivanti mill-eċċezzjoni ulterjuri mogħtija f'din il-kawża mill-konvenuta;

Ill, ma hemmx dubju li l-ewwel rekwiżit jikkonkorri, għaliex f'dik il-kawża kienu jiffiguraw bħala partijiet l-istess persuni li qegħdin jiffiguraw bħala partijiet f'din il-kawża;

Ill, t-tieni u t-tielet rekwiżiti, li jiġu meħudin flimkien, jikkonkorru wkoll. Verament, l-oġġett tal-kawża l-oħra kien id-deklaratorja tal-invalidità u nullità tal-awtorizzazzjoni mogħtija lill-attur mis-Sekond'Awla ta' din il-Qorti u tad-digriet fuq riferit għall-finijiet u effetti kollha tal-liġi, fuq il-kawżali, fost oħrajn, li t-talba għal dik l-awtorizzazzjoni caret minn persuna illegittima, ċjoè minn mandatarju ta' persuna msiefra, u mhux minn din l-aħħar persuna personalment, u l-ispirtu u l-iskop tal-liġi jissuggerixxu li l-komparizzjoni għall-fini tat-tentattiv ta' rikonċiljazzjoni li tagħmel il-Qorti qabel ma tagħti dik l-awtorizzazzjoni għandha

ssir mill-mizzewġin personalment, u hu dritt esklużiv personali tal-mizzewġin li ma jistax jiġi delegat lil haddieñor. L-oġġett tal-eċċezzjoni ulterjuri tal-konvenuta hu dak li l-attur mhuwiex persuna legittima biex jagħmel din il-kawża, fuq il-kawżali li l-awtorizzazzjoni ottenuta mis-Sekond'-Awla ta' din il-Qorti hi ineffikaċi għaliex saret permezz ta' mandatarju, u mhux personalment, u kawża bħal din ma tistax issir permezz ta' mandatarju;

Illi, għalkemm apparentement l-oġġett tal-eċċezzjoni ulterjuri hu divers, dak oġġo jekk l-attur setgħax jiġi awtorizzat mis-Sekond'-Awla ta' din il-Qorti jagħmel din il-kawża, u kwindi jekk jistax jagħmilha meta huwa biss mandatarju tar-raġel tal-konvenuta, u kawża bħal din għandha ssir mill-persuna mizzewġa personalment u mhux permezz ta' mandatarju, imma l-punt hekk kontrovers, għalkemm ma gie rizolut jew inkluz fid-dispożittiv tas-sentenza fil-kawża ġa msemmija, u taht l-aspett, għalhekk, ma jistax jiġi kunsidrat li gie deċiż minn din il-Qorti b'dik is-sentenza, kien però inxindibbilment marbut fil-punt rizolut li għandu jiġi nterpretat għat-tenur ta' dak il-punt; u taht dan l-aspett jista' jingħad li l-oġġett tal-eċċezzjoni ulterjuri tal-konvenuta ġa gie rizolut u deċiż bis-sentenza fuq imsemmija tas-16 ta' Ġunju 1956 (ara App. 10.12.56 "Assunta Cassar vs. Avukat Dr. Carmelo Zammit ne.");

Illi għalhekk jikkonkorru t-tliet rekwiżiti li huma meh tiegħa biex tkun tista' tingħata b'suċċess l-eċċezzjoni tal-gudikat mill-attur għall-eċċezzjoni ulterjuri tal-konvenuta;

Rat is-sentenza tal-istess Qorti tad-19 ta' Frar 1959, li biha ddeċidiet billi, prevju r-riġett tal-imsemmija eċċezzjoni tal-konvenuta u tat-talbiet minnha avanzati bir-rikors tat-12 ta' Frar 1959, bl-ispejjeż kontra tagħha (1) laqgħet l-ewwel domanda, u ppronunzjat is-separazzjoni personali bejn il-konvenuta u żewġha John Abela minhabba abbandun tal-konvenuta; (2) laqgħet it-tieni domanda, u ddikjarat lill-konvenuta dekaduta għal kollox mid-drittijiet kontemplati fl-art. 56(b) u (d) tal-Kodiċi Civili, u dawk kontemplati fl-art. 56(c) tal-istess Kodiċi, imma dawn tal-aħħar mid-data ta' dik is-sentenza; (3) improvdiet fuq it-

tielet domanda billi ordnat li Grazia sive Grace Abela, it-tifa tal-kontendenti, tiġi kollokata fl-Istitut Creche tas-Sorijiet Orsolini ta' tas-Sliema, a spejjeż tal-attur, salvi l-provvedimenti msemmija li jistghu jinghataw aktar il-quddiem; (4) u laqgħet ir-raba' domanda u ddikjarat li l-komunjoni tal-akkwisti spiċċat għaż-żewġ kontendenti mid-data ta' dik is-sentenza. L-ispejjeż tal-ewwel domanda thallashom kollha l-konvenuta; dawk tad-domandi l-oħra u dawk riżervati bid-digriet tal-25 ta' Novembru 1958, jithallsu kwantu għal terz mill-attur nomine u kwantu għal żewġ terzi mill-konvenuta; l-ispejjeż riżervati bid-deċiżjoni tal-15 ta' Ġunju 1955 thallashom il-konvenuta; wara li kkunsidrat;

Illi wara li l-kawża kienet ġa ġiet differita għas-sentenza, u ġiet rijappuntata sempliċement biex tingħata l-opportunità li l-kawża tiġi definittivament trattata mill-konsulent legali tagħha, li għal aktar minn darba kien naqas li jidher għal din it-trattazzjoni, il-konvenuta eċċepiet ulterjorment li l-ċitazzjoni hi nulla, peress li l-lista tax-xhieda mhix firmata minn prokuratur legali skond il-liġi, u b'rikors tat-12 ta' Frar 1959 hija talbet li, għall-każ li din l-eċċezzjoni tiġi respinta, din il-Qorti tordna l-isfilz mill-proċess tax-xhieda kollha prodotti mill-attur nomine għaliex dik il-lista hi inezistenti għall-finijiet u effetti kollha tal-liġi. Jew li, fi kwalunkwe każ, din il-Qorti tordna l-isfilz mill-proċess tad-depożizzjonijiet mogħtija minn Carmelo Psaila, Carmela Abela u l-attur John Abela, għaliex dawn ma ġewx indikati bħala xhieda fl-imsemmija lista;

Ikkunsidrat, dwar din l-eċċezzjoni;

Illi skond l-art. 155 tal-Kodiċi tal-Proċedura Civili, l-attur maċ-ċitazzjoni għandu jġib id-dokumenti meħtieġa biex isostni t-talba, u jipprezenta dikjarazzjoni li jkun fiha miġġuba l-fattijiet tal-kawża; huwa għandu wkoll jagħti l-ismijiet tax-xhieda li jkun bi hsiebu jġib fil-kawża. L-attur nomine uniforma ruhu ma' dan kollu li trid il-liġi, billi maċ-ċitazzjoni ġieb id-dokumenti u pprezenta d-dikjarazzjoni msemmijin; huwa wkoll ta l-ismijiet tax-xhieda. Għalhekk ma jistax jingħad li l-ċitazzjoni hi nulla għal xi nuqqas ta' produzzjoni da parti tal-attur nomine ta' xi haġa li trid il-

ligi. Il-konvenuta tissottometti li, billi l-lista tax-xhieda mhix firmata minn prokuratur legali, l-istess qiesha mhix prodotta u għandha tiġi kunsidrata bħala inezistenti, u kwindi l-attur nomine ma setgħax jipproduċi ebda weiħed mix-xhieda ndikati fil-istess lista. Il-ligi, però, meta timponi li l-attur għandu jagħti l-ismijiet tax-xhieda, ma tgħidx li dawn l-ismijiet għandhom jiġu mogħtija mill-attur permezz ta' nota jew ta' xi skrittura, li fil-każ tkun trid tiġi firmata, jekk mhux prezentata mill-attur stess, oltre minn avukat, anki minn prokuratur legali, skond l-art. 178 tal-Kodiċi msemmi, anzi turi li dawn l-imsijiet għandhom jiġu mogħtija fid-dikjarazzjoni, kif hu dispost fl-art. 155(5) tal-istess Kodiċi. Għalhekk ma kienetx meħtieġa firma ta' prokuratur legali f'dik il-lista tax-xhieda. L-attur nomine ta, kif kellu jagħti, l-ismijiet tax-xhieda fid-dikjarazzjoni, u din id-dikjarazzjoni hi debitament firmata anki minn prokuratur legali. Konsegwentement, l-eċċezzjoni tal-konvenuta li ċ-ċitazzjoni hi nulla, u t-talba tagħha għall-isfilz tad-depożizzjonijiet mogħtija mix-xhieda kollha fiha ndikati, ma jiġux milqugħa;

Similment ma tiġix milqugħa t-talba tal-konvenuta li d-depożizzjonijiet mogħtija minn Carmelo Psaila, Carmela Abela u l-attur John Abela, jiġu sfilzati mill-proċess għaliex dawn ix-xhieda ma gewx dikjarati fil-lista msemmija. Infatti, ix-xhieda Carmelo Psaila u Carmela Abela gew prodotti bil-permess tal-Qorti; l-ewwel xhud biex tiġi verifikata l-kwistjoni jekk hux veru li l-konvenuta, meta żewġha ġie Malta, riedet, kif hija tallega, tirrikonċilja ruhha miegħu, u x-xhud l-oħra in konnessjoni mad-digriet mogħti minn din il-Qorti fl-10 ta' Mejju 1958. In kwantu għal John Abela, dan evidentement, bħala attur, meta ġie Malta u assumu l-atti tal-kawża f'ismu proprju, kellu d-dritt kollu li jixhed; anzi l-attur, fil-21 ta' Mejju 1958, xehed b'rikjesta tal-konvenuta, għalkemm ma ġiex minnha ndikat fil-lista tax-xhieda tagħha;

Ikkunsidrat, fil-meritu;

Illi l-kontendenti żżewġu xi sebgħa snin ilu, u għandhom tifla jisimha Grace, li l-lum għandha xi sitt snin. Huma damu flimkien hawn Malta xi tliettax il-xahar meta

mbghad l-attur siefer, billi emigra u mar l-Amerika biex jimmiljora l-pożizzjoni finanzjarja tal-familja. L-attur jghid, mhux kontraddett mill-konvenuta, li qabel ma ddeċieda li jemigra, huwa staqsa lill-martu jekk kienetx trid tmur hdejh meta huwa jibghat ghalha, ghalieq diversament huwa ma kienx imur, u li l-konvenuta kienet qaltu li kienet trid. Ghalhekk huwa siefer u stabbilixxa ruhu f'Detroit, fejn impjega ruhu; u minn hemm beda jibghat i'-flus lill-martu, ghalha u ghal binthom Grace, u fi-istess hin beda wkoll jagħmel il-pratiki meħtieġa biex martu tkun tista' tmur hdejh flimkien ma' binthom. Meta lesta kollox, huwa bagħat jghid lill-konvenuta biex tmur hdejh. Il-konvenuta għall-ewwel ma kienet tirrispondieh xejn, u mbghad, fuq insistenzi tiegħu, hija bagħtet tghidli li ma riedetx issegwieh. Ir-raguni tar-rifjut tagħha għall-ewwel kienet li hija kienet tibza mill-baħar, mbghad għaliegħ kienet tirrovina l-ghamara, billi kienet tkun trid tbiegħha, u fi-aħħar għaliegħ ma kienetx trid thalli lill-ommha wehdedha. Aktar wara, meta huwa kien ilu aktar minn sentejn li telaq minn Malta, l-attur reġa nsista ma' martu biex tmur hdejh, imma hija rritornatlu l-karti kollha li kien bagħtilha, ċjoè daww rigwardanti l-passaġġ u l-"accomodation", u li bihom uriha li kellha kollox lest għal meta tasal hdejh. Il-konvenuta b'hekk uriet ċar li ma kienetx trid issegwieh. Hija lanqas ma rrispondiet għall-interpellazzjoni uffiċjali li l-attur għamlilha biex hija tmur hdejh. Għalhekk l-attur gie b'din il-kawża;

Illi mill-premess jirriżulta li l-motiv tal-abbandun dedott mill-attur bhala raguni għas-separazzjoni personali minnu mitlub hu gustifikat. Infatti, biex l-abbandun jikkostitwixxi motiv ta' separazzjoni personali, hemm bżonn li jidm għal sentejn jew aktar, u li jkun volontarju, ċjoè jkun sar bla gusta kawża, jew bl-intenzjoni, mingħajr gusta kawża, li wieħed mill-konjuġi ma jkunx irid jirrijunixxi ruhu mal-konjuġi l-ieħor abbandunat (art. 48 Kap. 23; Vol. XXXIII-II-450; Dig. Ital. voce "Abbandono dei Coniugi"). Rigward iż-żmien ma hemmx ebda kwistjoni; u ma jirriżultax li l-konvenuta kellha raguni valida biex ma tmurx tghix ma' żewġha l-Amerika, fejn huwa emigra bil-kunsens tagħha u persważ minnha, qabel mar hemmhekk, li hija tmur hdejh meta jibghat ghalha;

Illi l-konvenuta xehdet li hija kienet ġustifikata li ma ssegwix lill-żewġha għaliex dan irrenda ruħu haq lejha ta' adulterju, minacci, sevizji, eċċessi u nġurji gravi. Il-konvenuta, però, ma rnexxielhiex tipprova b'sodisfazzjon tal-Qorti ebda wiehed minn dawn l-addebiti li ġiebet il-quddiem kontra l-attur żewġha. L-attur innega għal kollox daww l-addebiti, u x-xhieda, fosthom daww prodotti minnha, innegaw ukoll xi fatti li l-konvenuta xehdet Fi kliem iehor, il-konvenuta baqghet bl-intenzjoni li ma tridx tirri-junixxi ruħha mal-attur, u dan mingħajr raġuni ġusta;

Illi l-konvenuta ġiebet provi li l-attur żewġha, fiż-żmien li kien hawn Malta dan l-aħħar, jiġifieri fil-mori tal-kawża, ġieb avviz fil-"Berqa" li huwa ma jagħmelx tajjeb għad-dejn li hija tista tagħmel; il-konvenuta xehdet ukoll li l-attur naqas li juniforma ruħu, għalkemm mhux għal kollox, mal-ordni ta' din il-Qorti mogħti b'digriet tal-25 ta' Novembru 1958, ċjoè li jissomministralha l-alimenti fil-perdenza tal-kawża. L-ewwel ċirkustanza ma tikkostitwix ingurja fis-sens legali (Laurent, Diritto Civile, Vol. III, para. 191). B'analogija mbgħad għal dak li rriteniet din il-Qorti fis-16 ta' Novembru 1932 in re "Attard utrinque", ċjoè "L'avere il convenuto durante le more del giudizio fatto opposizione ad un aumento della pensione accordata all'attrice per gli alimenti provvisori non può considerarsi una sevizia che possa costituire un motivo per l'accoglimento della domanda di separazione", it-tieni ċirkustanza ma tidherx li tista' tiġi kunsidrata li tikkostitwixxi sevizja. Del resto, kif irriteniet din il-Qorti fl-imsemmija sentenza, "per regola, i fatti che intitolano l'un coniuge a domandare le separazione personale contro l'altro coniuge devono precedere l'istanza";

Ċirkustanza oħra giet rilevata mill-konvenuta. Fl-udjenza tat-12 ta' Frar 1959 il-konvenuta talbet li l-kawża ma tiġix deċiża fil-meritu qabel ma jirrizulta x'inhi n-natura tal-kawża li l-attur fetaħ l-Amerika u li fuqha eżibiet xi dokumenti (fol. 181/184); u b'rikors taż-17 tal-istess xahar, fil-waqt li eżibiet dokumenti oħra li minnhom jirrizulta li l-attur qiegħed jitolb id-divorzju minn magħha f'Qorti fl-Amerika minhabba deżerzjoni tagħha, issottomettiet li b'din it-talba tiegħu l-attur irrenda ruħu haq lejha ta' nġur-

ja gravissima, u li għalhekk id-domandi tiegħu f'din il-kawża, anki jekk hemm xi raġuni li ssostnihom, għandhom jiġu respinti; u talbet li għall-bżonn il-prolazzjoni tas-sentenza tiġi sospiżta. Rigward daqshekk ma jistax jinġhad li, billi l-attur, fil-mori ta' din il-kawża, intenta kawża oħra kontra l-konvenuta fil-Qorti msemmija għad-divorzju, huwa gie li ngurja lill-konvenuta. Il-proċeduri tad-divorzju li ntenta l-attur din il-Qorti ma jidhrilhiex li għandha tiegħu konsiderazzjoni tagħhom, għaliex l-istess ma għandhom ebda valur f'dawn il-Gżejjer (Vol. XXV-I-636); biss, jekk l-attur ikompli l-kawża minnu ntentata u jottjeni sentenza ta' divorzju, u jerga jizzewweg, u t-tieni żwieġ jiġi konsumat, huwa jirrendi ruhu hati ta' adulterju di fronti għall-konvenuta, u b'hekk huwa jillegittima t-talba tal-konvenuta għas-separazzjoni personali (XXXVI-II-397). B'dan kollu, billi, kif kompliet tirritjeni din il-Qorti fl-imsemmija sentenza, "in dottrina da sommi scrittori si ritiene che anche il fatto sopraggiunto durante il procedimento possa costituire un motivo per giustificare la Corte ad accogliere le domande, anche quando il fatto sorgesse nel procedimento medesimo", din il-Qorti tiegħu d-debita konsiderazzjoni tal-imsemmija ċirkustanza fid-deċiżjoni rigward it-tieni, it-tielet u r-raba' domanda dedotti fiċ-ċitazzjoni. Għal dan l-iskop li Qorti tiegħu wkoll konsiderazzjoni taċ-ċirkustanza li l-attur, minn meta sar jaf definittivament li l-konvenuta ma kienetx trid issegwieh fl-Amerika, ma baġtilhiex aktar flus;

Illi l-attur qiegħed jitlob li l-konvenuta tiġi dikjarata dekaduta mid-drittijiet kontemplati fl-art. 56 tal-Kodiċi Civili in kwantu applikabbli għall-każ, kif ukoll li l-komunjoni tal-akkwist; bejnu u l-konvenuta tiġi dikjarata li spiċċat. Kif irriteniet il-Qorti tal-Appell fl-20 ta' Gunju 1938 in re "Borg utrinque", mentri l-legislatur ikkommina l-effetti tas-separazzjoni personali miġjuba fid-dispożizzjonijiet tal-art. 56, 57 u 59 tal-Kodiċi Civili, fil-każ tal-motiv gravi u serju tal-adulterju tar-raġel jew tal-mara, halla fid-diskrezzjoni tal-Qorti l-applikazzjoni ta' daww il-pieni fil-każijiet ta' eċċessi, sevizji u ngurji gravi, u fil-każ ta' abbandun. U dan hu wisq raġjonevoli; għaliex jista' jkun hemm każi li jkollhom bażi għal separazzjoni personali, iżda ma jkunx ta' gravita' hekk kbira li jiġġustifikaw l-

applikazzjoni ta' dawk il-provvedimenti. Fil-każ in ispeċje, ma jistax ma jingħadx li l-konvenuta giebet ruhha mal-attur żewġha b'kefrija morali, meta mingħajr raġuni gusta rrifjutat li ssegwih fl-Amerika, fejn huwa mar bil-kunsens tagħha stess biex jimmiljora l-pożizzjoni sinawzjarja tal-familja, u kwindi anki tagħha u ta' binthom, u kien persważ minnha li kellha ssegwih; hija hallietu iġniz waħdu, u pprivatu mill-affezzjoni ta' bintu, u kwindi kasbret is-sentimenti tiegħu. Dawn il-fatti, però, jekk bhala moħqrija morali jiġġustifikaw is-separazzjoni personali, mhumiex biżżejjed, anki b'konsiderazzjoni ta' ċirkustanzi fuq im-semmijin, biex jiġġustifikaw l-applikazzjoni tal-effetti kollha stabbiliti fid-dispożizzjonijiet tal-liġi ġa ndikati, imma, fil-fehma ta' din il-Qorti, jiġġustifikaw id-dekadenza tal-konvenuta mid-drittijiet kontemplati fl-art. 56(b) u (d) tal-Kodiċi Civili, kif ukoll mid-dritt kontemplat fl-art. 56(c) tal-istess Kodiċi, imma mid-data tas-sentenza. Jiġi wkoll dikjarat ix-xoljiment tal-komunjoni tal-akkwisti mill-istess data, u għaż-żewġ kontendenti;

Illi l-attur qiegħed jitlob ukoll li l-kura tat-tifla tiegħu Grazia tiġi fdata lilu. Skond l-art. 68(1) tal-Kodiċi msemmi, it-tfal jiġu mogħtija f'idejn il-parti li fuq talba tagħha tkun giet mogħtija l-firda, jekk il-Qorti, fis-sentenza tal-firda jew b'deċizzjoni oħra, ma tkunx ordnat xort'oħra għall-aħjar tal-ulied innfishom Fil-ħsieb ta' din il-Qorti mhux fl-interess tal-istess tifla li hija tibqa' tiġi fdata lil-konvenuta ommha. Infatti, fl-ambjent fejn tinsab l-istess tifla mhix qegħdha tiġi mrobbija tajjeb L-istess tifla, però, lanqas ma jidher li għandha tiġi fdata lil-attur Għalhekk l-istess Grazia, it-tifla tal-kontendenti, għandha tiġi kollokata fl-Istitut Creche tas-Sorijiet Orsolini ta' tas-Sliema, b'kura tal-attur missierha, salv ku' l-provvediment iehor li jista' jingħata aktar il-quddiem fuq talba ta' min ikollu nteress għall-aħjar vantagġ tal-istess tifla;

Rat in-nota li biha l-konvenuta appellat mis-sentenza fuq imsemmija tat-8 ta' Mejju 1957 u mis-sentenza tad-19 ta' Frar 1959, limitatament għall-kapi ndikati fin-nota, u rat il-petizzjoni tagħha, li biha talbet illi (1) l-ewwel sentenza tiġi revokata, u tiġi milqugħa l-eċċezzjoni tal-illegit-

timità tal-persuna tal-attur nomine, bl-ispejjeż taż-żewġ istanzi kontra tiegħu; u (2) it-tieni sentenza tiġi riformata, fis-sens li tiġi revokata fejn giet respinta l-eċċezzjoni tan-nullità taċ-ċittazzjoni u ġew riġettati t-talbiet magħmulin mill-konvenuta bir-rikors tat-12 ta' Frar 1959, u jiġu minflok milqugħa l-istess eċċezzjoni u l-imsemmija talbiet, bl-ispejjeż taż-żewġ istanzi kontra l-attur; tiġi revokata fejn laqgħet l-ewwel domanda tal-attur, u minflok tiġi miċhuda dik it-talba għas-separazzjoni personali, bl-ispejjeż taż-żewġ istanzi kontra l-attur; tiġi revokata fejn laqgħet it-tieni domanda u ddikjarat il-konvenuta dekaduta mid-drittijiet kontemplati fl-art. 56(b) u (d) tal-Kodiċi Ċivili u fl-art. 56(c) mid-data tas-sentenza, u minflok dik it-talba tiġi miċhuda, bl-ispejjeż taż-żewġ istanzi kontra l-attur; tiġi revokata fejn ordnat li l-minuri Grace Abela tiġi kollokata fl-Istitut tal-Orsolini, Sliema, u jiġi deċiż fuq it-tielet domanda billi l-kura tal-minuri tiġi affidata lill-appellanti, bl-ispejjeż taż-żewġ istanzi kontra l-attur; tiġi revokata fejn laqgħet ir-raba' talba tal-attur b'effett mid-data tas-sentenza, u dik it-talba għax-xoljiment tal-komunjoni tal-akkwisti tiġi miċhuda, bl-ispejjeż taż-żewġ istanzi kontra l-attur; tiġi revokata fejn ordnat li l-ispejjeż tal-ewwel domanda u dawk riżervati bid-deċiżjoni tal-15 ta' Gunju 1955 tħallashom il-konvenuta, u jiġi deċiż li dawk l-ispejjeż iħallashom l-attur; tiġi revokata fejn ordnat lill-konvenuta tħallas żewġ terzi tal-ispejjeż l-oħra, u jiġi deċiż li dawk l-ispejjeż jithallsu kollha mill-attur; u tiġi konfermata l-istess sentenza fejn ordnat lill-attur iħallas terz tal-ispejjeż tat-tieni, tielet u r-raba' domanda, u tal-ispejjeż riżervati bid-digriet tal-25 ta' Novembru 1958;

Omissis;

Rat l-atti kollha tal-kawża, semgħet it-trattazzjoni fuq il-kwistjoni msemmija "infra", u fuqha kkunsidrat;

Fis-seduta tat-22 ta' Mejju 1959 l-appellanti ganqlet il-kwistjoni segwenti, li fuqha l-partijiet talbu li din il-Qorti tagħti deċiżjoni preliminari. Il-kwistjoni hi din;

Kif jidher mill-kopja uffiċjali eżibita fol. 4, l-attur għan-nom ta' ibnu John Abela irrikorra lejn is-Sekond'Awla

tal-Qorti Civili tal-Maestà Tagħha r-Regina għall-awtorizzazzjoni biex jistitwixxi din il-kawża ta' separazzjoni fit-18 ta' Gunju 1954. Fir-rikors qal illi l-imsemmi John Abela, għall-bżonn tal-familja, kien kostrett li jemigra u mar Detroit, "fejn kien ilu aktar minn sentejn", u illi l-konvenuta kienet irrifjutat bla raġuni li tingħaqad miegħu, u b'hekk giet li abbandunatu. L-awtorizzazzjoni mitluba giet akkordata mill-Qorti fl-24 ta' Lulju 1954;

Fil-fatt jirrifulta mid-dokument esibit fol. 5 illi l-imsemmi John Abela kien wasal l-Amerika fit-30 ta' Ottubru 1952; u ma g'ix kontestat illi kien telaq minn Malta f'tit granet qabel. L-istess John Abela, meta xehed (fol. 98), stqarr illi hu kien wasal l-Amerika f'Ottubru; u għad li ma semmiex is-sena, id-difensur tal-attur ammetta illi John Abela kien telaq minn Malta fil-15 ta' Ottubru tal-1952;

Dan ifisser illi, meta sar ir-rikors għall-awtorizzazzjoni kif intqal fuq, u anki meta din l-awtorizzazzjoni nġhatat, kien għad ma għaddewx sentejn;

Issa, tgħid l-appellanti, ir-raġuni li fuqha ntalbet l-imsemmi awtorizzazzjoni (u anki dik imqegħda bhala kawżali tat-talba fiċ-ċittazzjoni) hija l-abbandun bla raġuni tajba da parti tagħha, u dan l-abbandun, biex jista' skond il-liġi (art. 48 Kodiċi Civili) ikun kawża ta' separazzjoni personali, għandu jkun dam mill-anqas għal sentejn. Għalhekk, tikkonkludi l-appellanti, ga ladarba fiż-żmien tal-awtorizzazzjoni dik il-kawża tas-separazzjoni ma kienetx teżisti, l-istess awtorizzazzjoni hi ineffikaċi, u kwindi l-proċeduri kollha bażati fuqha huma nulli, u dan huwa hekk *non ostanti* li sakemm giet preżentata ċ-ċittazzjoni s-sentejn laħqu għaddew; għaliex il-kawża ta' separazzjoni tibda bil-proċedura preliminari quddiem is-Sekond'Awla. Kieku dik il-Qorti kienet taf illi dak iż-żmien li giet adita s-sentejn preskritti mil-liġi kienu għadhom ma għaddewx, l-awtorizzazzjoni ma kienetx tagħtiha, u dan jinvalida l-proċeduri kollha;

Ikkunsidrat;

Fil-fehma ta' din il-Qorti, din l-objezzjoni tal-appel-

lanti ma hix sostenibbli. Huwa veru illi skond il-ligi ebda konjuġi ma jista' jagħmel kawża ta' separazzjoni personali quddiem il-Qorti ta' Gurisdizzjoni Kontenzjuża, mingħajr qabel ma jkun gie awtorizzat mill-Qorti ta' Gurisdizzjoni Volontarja. Din l-awtorizzazzjoni hi għalhekk kondizzjoni preliminari essenzjali. "La ragione della disposizione si è di accertare che non vi sia la possibilità della riconciliazione; perchè il legislatore, edotto della gravità e serietà dell'atto tendente alla separazione, pregno di conseguenze ugualmente gravi per la famiglia e per la società civile, richiede che il giudice della Corte di Volontaria Giurisdizione si intrometta tra i due coniugi affinché colla sua parola autorevole, fondata sulla esperienza e prudenza, possa distoglierli dal grave passo che intendono affrontare" (Vol. XXVIII-I-312);

Iżda f'dan it-tentattiv ta' rikonċiljazzjoni, li dik il-Qorti hekk tagħmel, hi ma tidholx fil-valutazzjoni jew fis-sussistenza skond il-ligi tal-motivi addotti bhala raġuni għat-talba. Dan tant hu veru illi l-istess Qorti mhix mogħtija bil-ligi ebda diskrezzjoni għar-rifjut tal-awtorizzazzjoni mit'uba. L-art. 44(2) tal-Kodiċi Civili jiddisponi illi dik l-awtorizzazzjoni "għandha dejjem tingħata", meta l-kelma tal-Qorti għar-rikonċiljazzjoni ma tiġix mismugħa;

Veru li fil-każ preżenti l-appellat, fir-rikors tiegħu lil dik il-Qorti, indika espressament il-motiv li minhabba fih hu kien qed jitlob l-awtorizzazzjoni, u dak il-motiv, għal dak li hu t-tul taż-żmien rikjest mil-ligi għall-abbandun, kien dak iż-żmien żbaljat. Iżda, għar-raġuni ġa msemmija, ċjoè illi mhix funzjoni ta' dik il-Qorti li tivvaluta jew tistabbilixxi s-sussistenza o meno tal-motivi allegati, l-iżball f'dik l-indikazzjoni ma jnehħix il-fatt illi t-tentattiv ta' rikonċiljazzjoni gie sperimentat (u dan hu dak li trid il-ligi), u kwindi anqas iġib l-ineffikaċja tal-awtorizzazzjoni mogħtija. Kieku t-teżi tal-appellanti kienet tajba bhala propożizzjoni lega'i, kien ikollha tapplika għal kull waħda mill-kawzi tas-separazzjoni kontemplati mill-ligi, ċjoè għall-adulterju, għas-servizji, minaċċi u ngurji gravi, eċċ., u mhux biss għall-abbandun. Issa, jidher mill-ewwel illi, meta r-raġuni allegata fir-rikors tkun l-adulterju jew minaċċi eċċ., jista' faċilment jingħata l-każ illi dik ir-raġuni, fi-żami

magħmul aktar tard quddiem il-Qorti Kontenzjuża, tirriżulta għal kollox insussistenti; b'dan kollu din tkun kwistjoni ta' meritu, u mhux ta' irritwalità tal-proċediment. L-istess haġa għandu jingħad meta r-raguni mogħtija firrikors għall-awtorizzazzjoni tkun l-abbandun;

Fil-każ preżenti, l-argument tal-appellanti seta' jidher "prima facie" attraenti, għaliex il-kwistjoni taż-żmien ta' kemm kien ilu msiefer John Abela setgħet tidher bħala sempliċi materja ta' kalkolu dipendenti minn dati faċilment aċċertabbli. Imma anki l-istess komputu tat-tul ta' żmien meħtieġ għall-abbandun jista' f'haġna każijiet johloq kwistjonijiet komplikati. Terga, il-materjalità tat-tul taż-żmien wehedha anqas hi biżżejjed, għax jeħtieġ ukoll illi l-abbandun ikun ingust. U anki meta t-tul ta' żmien ta' sentejn ma jkunx jirrikorri, jista' jingħata l-każ illi, eżo non ostante, l-abbandun għal żmien anqas ikun akkompagnjat minn ċirkustanzi oħra ta' gravità li jirrenduħ kawża gusta ta' separazzjoni taht titolu ieħor. Dan kollu jidher mill-istess kawża ċitata mill-appellanti, deċiża bis-sentenza (Vol. XXXVII-I-411);

Imma, kif intqal, dawn ma humiex kwistjonijiet li tidho' fihom il-Qorti ta' Ġurisdizzjoni Volontarja adita għall-awtorizzazzjoni preliminari;

Għalhekk, l-obbjezzjoni sollevata mill-appellanti ma tistax tiġi milqugħa, u l-Qorti lanqas għandha bżonn tik-kunsidra u tesprimi ruhha fuq kwistjonijiet oħra, bħal, per eżempju, jekk id-digriet mogħti mis-Sekond'Awla setgħax jiġi mpunjat b'dan il-mod mill-appellanti, jew kellux, in-veċe, jiġi talvolta mpunjat bi proċedura oħra (ara Vol. XXXII-I-340, u Vol. XXXV-II-450), jew jekk l-appellanti, li kienet taf sa mill-bidu meta żewġha siefer, u kellha quddiemha, se non altro, id-dok. fol.5 eżibit maċ-ċitazzjoni, setgħetx thalli l-proċeduri mexjin, u saħansitra jiġu deċiżi b'sentenza fil-meritu mill-Ewwel Qorti, u mbgħad tqajjem din il-kwistjoni (ara Vol. XXIX-II-1009);

Il-Qorti, għaldaqstant, tiddeċidi billi tiċħad l-eċċezzjoni sollevata kif intqal fuq mill-appellanti; bl-ispejjeż kontra tagħha; u tordna li titkompla t-trattazzjoni.